



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, NOVEMBER 1, 2022 / KARTIKA 10, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) અધિક કો- ઓર્ડિનેટર વ નિવાસી અધિક કલેક્ટરશ્રી પાટણના પત્ર ક્રમાંક નં.મકમ/વશી/૨૪૭૭ થી ૨૪૭૮/૨૦૨૨ તા.૧૧/૧૦/૨૦૨૨
- (૨) ફોજદારી કાર્યરીતિ અધિનિયમ-૧૯૭૩ની કલમ-૧૪૪.

હુકમ

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબનો.

હુકમ ક્રમાંક : એમએજી(૧)/વશી/૮૭૧૮-૭૦/૨૦૨૨.- સંદર્ભ-૧ના પત્રની વિગતોએ અત્રેના પાટણ જિલ્લાના વિવિધ કેન્દ્રો પર આગામી તા.૧૬.૧૦.૨૦૨૨ના રોજ ૧૧.૦૦ કલાક થી ૧૩.૦૦ કલાક દરમિયાન નાયબ સેક્શન અધિકારી અને નાયબ મામલતદાર વર્ગ-૩ (જાહેરાત ક્રમાંક: ૧૦/૨૦૨૨-૨૩)ની પ્રિલિમિનરી પરીક્ષા લેવાનાર છે. પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ સી.આર.પી.સી. ૧૯૭૩ની કલમ-૧૪૪ મુજબનું જાહેરનામું બહાર પાડવું જરૂરી જણાય છે.

વાસ્તે, હું, પ્રદીપસિંહ રાઠોડ (જી.એ.એસ.), અધિક જિલ્લા મેજિસ્ટ્રેટ, પાટણ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ આથી જણાવું છું કે, સદર પરીક્ષા સમય દરમિયાન તથા પરીક્ષા કામગીરી પૂર્ણ ન થાય ત્યાં સુધી પાટણ જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/સેલ્યુલર/ફોન/પેજર/કોર્ડલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રોના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર કે તેથી વધુ માણસોએ એકત્ર થવું અથવા ભેગા થવું નહીં. સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે અન્ય આ પ્રકારના પદાર્થ લઈ જવા નહીં. તેમજ પરીક્ષા કેન્દ્રોની ૨૦૦ મીટર ત્રિજ્યામાં ઝેરોક્ષ મશીન ચાલુ રાખવા નહીં.

અપવાદ:- આ હુકમ નીચેના અધિકારીશ્રીઓને લાગુ પડશે નહીં.

૧. જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.

૨. સબ ડિવીઝનલ મેજિસ્ટ્રેટશ્રી પાટણ/સિધ્ધપુર/રાધનપુર/સમી તથા એકઝીક્યુટીવ મેજિસ્ટ્રેટશ્રી તમામ જિ. પાટણ

૩. ફલાઈંગ સ્કવોર્ડના તમામ અધિકારીશ્રી.

સદરહુ આદેશનો ભંગ કરી કોઈ વ્યક્તિ પાસેથી મોબાઈલ/સેલ્યુલર ફોન/પેજર/કાર્ડલેસ ફોન/ સ્માર્ટ વોચ/ટિબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓ આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

પરિશિષ્ટ - ૧

| Online Job Application System (GPSC) | | |
|--|---|---|
| પેટા કેન્દ્રો(શાળા/કોલેજ)ની યાદી અને ફાળવેલ કુલ બ્લોક અને કુલ ઉમેદવાર ની વિગત દર્શાવતું પત્રક | | |
| જાહેરાત નંબર : GPSC/202223/10 ----- Job Title:Deputy Section Officer / Deputy Mamlatdar, Class-3 | | |
| Exam Timings : Paper - 1 : 16/10/2022 11:00Am to 1:00 Pm | | |
| District Name:PATAN | | |
| ક્રમ | પેટા કેન્દ્ર(શાળા/કોલેજ નું નામ) | પેટાકેન્દ્ર નું સરનામું |
| 1 | 32067 - L S HIGH SCHOOL | BINDU SAROVAR ROAD, OPP. POST OFFICE, SIDDHPUR DIST PATAN |
| 2 | 13488 - SHETH SHRI M P HIGH SCHOOL | NR.GANGAWADI, SIDHPUR |
| 3 | 43949 - T.H.A.ADENWALA HIGHSCHOOL | DR. SAIYED TAHRESAIFUDDIN ROAD, FRONT OF POLICE LINE, SIDDHPUR, PATAN. |
| 4 | 34169 - SHREESTHAL ENGLISH SCHOOL | NADI ROAD B/H P J A GIRLS SCHOOL SIDHPUR DIST PATAN |
| 5 | 13504 - P J A & R K SHAH GIRLS HIGH SCHOOL | AT PANADI, Behind Ambavadi, SIDHPUR DIST PATAN |
| 6 | 13524 - C C YOGANJALI VIDHYAVIHAR | DETHALI ROAD, AT GANESHPURA, TA. SIDHPUR DIST PATAN |
| 7 | 50276 - SHRI R B PATEL SWAMINARAYAN GURUKUL | NEAR GEB NATIONAL HIGHWAY, SIDHDHAPUR |
| 8 | 50278 - GOKUL NURSING COLLAGE | GOKUL GLOBAL UNIVERSITY CAMPUS, SUJANPUR PATIYA, PALANPUR HIGHWAY |
| 9 | 39546 - HANSABA COLLAGE OF ENGINEERING AND TECHNOLOGY | GOKUL GLOBAL UNIVERSITY CAMPUS, PALANPUR NATIONAL HIGHWAY, TA-SIDHDHPUR |
| 10 | 39550 - OXFORD ENGLISH SCHOOL | NR. GOV. NURSERY, UNJA-HIGHWAY ROAD,HANSAPUR, PATAN |
| 11 | 50280 - LORD KRISHNASCHOOL OF SCIENCE UNIT -1 | PATAN UNJHA HIGHWAY, MANDOTRI |
| 12 | 50281 - LORD KRISHNASCHOOL OF SCIENCE UNIT -2 | PATAN UNJHA HIGHWAY, MANDOTRI |
| 13 | 13506 - P M PATEL GURUKUL VIDHYA VIHAR | NEAR UNJA SIDHPUR TRAN RASTA, UNJA ROAD, HANSAPUR PATAN |

| | | |
|----|---|---|
| 14 | 32040 - EKLAVYA SCHOOL OF SCIENCE | OPP NUTAN SOCIETY SIDDHPUR HIGHWAY HANSAPUR PATAN |
| 15 | 27140 - SHRI K V PATEL MEMORIAL HIGH SCHOOL | CHANASMA HIGHWAY, AMBAJI NAGAR ROAD, PATAN |
| 16 | 40988 - Arvind Jivabhai Primary School | raj mahal road, college campus, patan |
| 17 | 13525 - BHAGWATI INTERNATIONAL PUBLIC SCHOOL | COLLEGE CAMPUS, RAJMAHEL ROAD, PATAN |
| 18 | 39678 - P P G EXPERIMENTAL HIGH SCHOOL | RAJMAHEL ROAD, COMMERCE COLLEGE COMPOUND, PATAN |
| 19 | 1603 - ADARSH VIDHYALAYA CEN A | RAJMAHEL ROAD, ADARSH VIDHYA SANKUL, PATAN |
| 20 | 1604 - ADARSH VIDHYALAYA CEN B | RAJMAHEL ROAD, ADARSH VIDHYA SANKUL, PATAN |
| 21 | 32058 - ADARSH PRAGATI VIDHYALAYA | RAJMAHEL ROAD PATAN |
| 22 | 1616 - SHETH V K BHULA HIGH SCHOOL | RAILWAY STATION ROAD, PATAN |
| 23 | 50283 - SETH B M HIGH SCHOOL PATAN | GUNGADI ROAD, PRAGATI MEDAN SAME PATAN |
| 24 | 1602 - NUTAN VINAY MANDIR HIGH SCHOOL | GOL SHERI, OPP. OF KOKA NA PADA, PATAN |
| 25 | 1601 - SHRI B D SARVAJANIK VIDHYALAYA | OUT SIDE FATIPAL DARWAJA, PATAN |
| 26 | 43942 - B.D.S, ARTS AND COMMRECE COLLAGE, PATAN | FATIPAL PATAN CHANSMA HIGHWAY |
| 27 | 27104 - SHETH M N HIGH SCHOOL CENTER A | KALIKA DARWAJA, RANI NI VAV ROAD, PATAN |
| 28 | 50285 - SETH M N HIGH SCHOOL PATAN UNIT -2 | KALKA ROAD, KANSADA DARWAJA PATAN |
| 29 | 14111 - SMT K K GIRLS HIGH SCHOOL | MAMLATDAR OFFICE ROAD, NR DATT MANDIR, PATAN |
| 30 | 13503 - PIONEER SECONDERY SCHOOL | GOLA PUR, PATAN CHANASMA HIGH WAY, PATAN |
| 31 | 43948 - pioneer school of science | golapur patan chansma highway |

આજ રોજ તારીખ ૧૩મી ઓક્ટોબર, ૨૦૨૨ના રોજ મારી સહી તથા કોર્ટનો સિક્કો કરી આપ્યો.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

વંચાણે લીધું :-

➤ પોલીસ અધિક્ષકશ્રી, પાટણના પત્ર નં. LIB/જાહેરનામું/૧૬૨૩/૨૦૨૨, તા. ૩૦/૦૮/૨૦૨૨.
જાહેરનામું

ગુજરાત પોલીસ અધિનિયમ, ૧૯૫૧ ની કલમ-૩૭ (૧) હેઠળનું.

હુકમ ક્રમાંક એમએજ(૧)/૧૭૧/૮૭૭૧-૮૮૨૦/૨૦૨૨.- પોલીસ અધિક્ષકશ્રી, પાટણના આમુખ-૧ ના પત્રથી આગામી તહેવારોની ઉજવણી થનાર છે તેમજ રાજકીય સંગઠનો/સંસ્થાઓ દ્વારા તથા સરકારશ્રી દ્વારા વિવિધ કાર્યક્રમો થતા હોઈ આ કાર્યક્રમો દરમિયાન સરકારશ્રી વિરુદ્ધમાં

આશેપો/પ્રતિઆશેપો કરી આંદોલનાત્મક કાર્યક્રમો/સરઘસ કાઢી/ધરણાં કરી/ભૂખ હડતાલ કરી/રેલી કાઢી/આવેદનપત્ર આપવાથી પાટણ જિલ્લાની સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે માટે પાટણ જિલ્લાના તમામ શહેરી તથા ગ્રામ્ય વિસ્તારોમાં તા.૧/૧૦/૨૦૨૨ના કલાક ૦૦.૦૦ થી તા.૩૦/૧૧/૨૨ ના કલાક ૨૪:૦૦ સુધીનું હથિયાર બંધી ફરમાવતું જાહેરનામું બહાર પાડવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં સુલેહશાંતીનો ભંગ ન થાય અને કાયદો અને વ્યવસ્થાની પરિસ્થિતિ જળવાઈ રહે તે સારુ સાવચેતીના પગલાની આવશ્યકતા રહે છે.

વાસ્તે હું, પ્રદીપસિંહ રાઠોડ, (જી.એ.એસ.), અધિક જિલ્લા મેજિસ્ટ્રેટ, પાટણ, ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ મને મળેલ સત્તાની રૂઠાં સમગ્ર પાટણ જિલ્લાના વિસ્તારમાં તારીખ ૧૩મી ઓક્ટોબર, ૨૦૨૨ થી તારીખ ૩૦મી નવેમ્બર, ૨૦૨૨ (બંને દિવસો સુધ્યાંત) નીચે મુજબના કૃત્યો કરવા મનાઈ ફરમાવું છું.

૧. શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારીરિક ઈજા પહોંચાડવામાં ઉપયોગ થઈ શકે તેવી બીજી ચીજો સાથે લઈ જવાનું કે સાથે રાખી ફરવાનું કે એકઠા કરવાનું;
૨. જલ્દી સળગી ઊઠે તેવા વિસ્ફોટક પદાર્થો બનાવવાનું કે એકઠા કરવાની કે, સાથે રાખી ફરવાનું કે કોઈપણ સરઘસમાં જલતી અથવા પેટાવેલી મશાલો લઈ જવાનું;
૩. પથ્થર અથવા પથ્થર જેવા પદાર્થો અથવા હથિયાર અગર ફેંકી શકાય તેવા સાધનો સાથે રાખી ફરવાનું કે એકઠા કરવાનું;
૪. જુસ્સાદાર ભાષણ કરવાનું કે, નનામીઓ કે પુતળા બાળવાનું કે, ચાળા પાડવા કે અસભ્યતા પ્રેરે અગર નીતિનો ભંગ કરે તેવા ચિત્રો તૈયાર કરવાનું કે પ્રદર્શિત કરવાનું;
૫. ધાર્મિક કે સામાજિક લાગણી દૂભાય તેવા સૂત્રો પોકારવાનું;
૬. અપમાન કરવાનું કે અપમાન કરવાના ઈરાદાથી જાહેરમાં બિભત્સ સૂત્રો પોકારવાનું કે અશ્લીલ ગીતો ગાવાનું કે, ટોળામાં ફરવાનું;
૭. માણસનું મડદું/આકૃતિ અગર પ્રતિમા પ્રદર્શિત કરવાનું;
૮. નીતિનો ભંગ કરે તેવું ભાષણ કરવાનું, વાણી ઉચ્ચારવાનું, નીતિનો ભંગ થાય તેવા હાવભાવ કરવા, તેવી ચેષ્ટાઓ કરવાની તથા ચિત્રો, પત્રિકાઓ અથવા પ્લેકાર્ડો તૈયાર કરવાનું ઉપયોગ કરવાનું.

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી વ્યક્તિ કે જેના ઉપરી અધિકારીએ આવું કોઈપણ હથિયાર સાથે લઈ જવાનું ફરમાવ્યું હોય અથવા કોઈપણ હથિયાર લઈ જવાની જેની ફરજ હોય
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીશ્રીએ શારીરિક અશક્તિના કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

પ્રતિબંધિત વિસ્તાર :- સમગ્ર પાટણ જિલ્લાનો હદ વિસ્તાર

શિક્ષા

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ ના ગુજરાત પોલીસ અધિનિયમની કલમ-૧૩૫ અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ ૧૩મી ઓક્ટોબર, ૨૦૨૨ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

પ્રદીપસિંહ રાઠોડ,
અધિક જિલ્લા મેજિસ્ટ્રેટ,
પાટણ.

